

मर्मूश डबल से सिटी वेम्बली पहुंची

न्यूकैसल को सेमीफाइनल में 5-1 एग्रीगेट से हराकर मैनचेस्टर सिटी ने काराबाओ कप फाइनल में आर्सेनल से भिड़ंत तय की

- मर्मूश ने पहले हाफ में दो गोल दागकर मुकाबला खत्म किया
- रीजेंडर्स का गोल, ट्रैफर्ड की शानदार बचत ने न्यूकैसल की उम्मीदें तोड़ी
- एंथनी गॉर्डन हैमस्ट्रिंग चोट से बाहर, हाउ की टीम बिखरी

मैनचेस्टर, 5 फरवरी. एतिहासिक स्टेडियम में बुधवार रात जो हुआ, वह एकतरफा ताकत, सामरिक अनुशासन और बड़े मैच की मानसिकता का प्रदर्शन था. मैनचेस्टर सिटी ने काराबाओ कप सेमीफाइनल के दूसरे चरण में न्यूकैसल यूनाइटेड को पूरी तरह ध्वस्त करते हुए 5-1 के एग्रीगेट स्कोर से फाइनल का टिकट पक्का कर लिया.

अब 22 मार्च को वेम्बली में पेप गार्डियोला की टीम का सामना प्रीमियर लीग टेबल टॉपर



आर्सेनल से होगा—एक ऐसा फाइनल जो 'गुरु बनाम शिष्य' की कहानी भी कहगा. पहले लेग में 2-0 की बढ़त लेकर उतरी सिटी ने मैच की शुरुआत से ही न्यूकैसल पर दबाव बना दिया.

छठे मिनट में ही ओमर मर्मूश ने गोल कर न्यूकैसल की वापसी की सारी संभावनाओं पर लगभग ताला जड़ दिया. एलिंग हॉलैंड की जगह शुरुआत करने वाले मर्मूश ने मौके का भरपूर फायदा उठाया. उनका शॉट डिफेंडेशन लेकर गोलकीपर आरोन रैम्सडेल के ऊपर से जाल में जा गिरा. यह गोल

सिर्फ स्कोरलाइन नहीं, मैच की दिशा भी तय कर गया. न्यूकैसल को वापसी के मौके मिले, लेकिन जेम्स ट्रेफर्ड दीवार बनकर खड़े रहे. जो विलॉक और एंथनी गॉर्डन दोनों के सामने से ट्रेफर्ड ने शानदार तरीके से गेंद छीन ली. यही वे पल थे, जहां मैच न्यूकैसल के हाथ से पूरी तरह फिसल गया. मौके गंवाने को सजा उन्हें तुरंत मिली. करीब आधे घंटे के खेल के बाद मर्मूश ने हेडर से अपना दूसरा गोल दाग दिया. न्यूकैसल की डिफेंस बार-बार खुलती नजर आई और मिडफी

ल्डपूरी तरह बाईपास होता रहा. हाफ टाइम से टीक पहले तिज्जानी रीजेंडर्स ने लुज बॉल को नेट में डालकर मुकाबले को औपचारिकता बना दिया. स्टेडियम में बैठे सिटी समर्थकों के लिए दूसरा हाफ जश्न जैसा हो गया. दूसरे हाफ में एंथनी एलांगा ने 62वें मिनट में शानदार कर्लिंग शॉट से न्यूकैसल के लिए गोल किया. इसके अलावा हार्वे बार्न्स का एक गोल ऑफसाइड के कारण रद्द भी हुआ.

एक नजर में



भारत के सम्राट राणा और सुरुचि सिंह ने मिश्रित टीम स्पर्धा में जीता रजत पदक

नयी दिल्ली. भारत के सम्राट राणा और सुरुचि सिंह ने गुरुवार को एशियन निशानेबाजी चैंपियनशिप 2026 में 10 मीटर एयर पिस्टल मिश्रित टीम स्पर्धा में उज्बेकिस्तान से मामूली अंतर से पीछे रहते हुए रजत पदक जीता. आज यहां भारतीय जोड़ी ने डॉ. कर्णा सिंह शूटिंग रेंज में फाइनल में 479.6 अंक हासिल किए, जबकि उज्बेकिस्तान की निगीना सैदकुलोवा और मुहम्मद कमाल ने 481.3 अंक के साथ स्वर्ण पदक जीता. पहले दो सीरीज के आखिर में सम्राट और सुरुचि आगे थे, लेकिन उज्बेक खिलाड़ियों की लेंट रैली ने उन्हें पीछे कर दिया. चीनी ताइपे के चेंग येन-विंग और हिसह हसिआंग-वेन ने 412.2 अंक के साथ कांस्य पदक जीता. इससे पहले दिन में, सम्राट राणा और सुरुचि सिंह ने 583 अंक के साथ क्वालिफिकेशन राउंड में शीर्ष पर रहकर खिताबी मुकाबले में अपनी जगह पक्की की.

जियानी इन्फेंटिनी ने मिलान में जय शाह से मुलाकात की
नई दिल्ली. फीफा प्रेसिडेंट जियानी इन्फेंटिनी ने मिलान में आईसीसी चेयरमैन जय शाह से मुलाकात की और क्रिकेट की ग्लोबल ग्रोथ में शाह के रोल की तारीफ की और ओलंपिक गेम्स में इस खेल की वापसी को लेकर उम्मीद जताई. इन्फेंटिनी ने एक इंस्टाग्राम पोस्ट में लिखा, 'आज मिलान में आईसीसी चेयरमैन जय शाह से मिलकर मुझे खुशी हुई. क्रिकेट के खूबसूरत खेल को बढ़ाने के लिए उन्होंने जो शानदार काम किया है, वह मिसाल है.' इन्फेंटिनी ने 2028 में समर ओलंपिक गेम्स में क्रिकेट के दोबारा शामिल होने से पहले शाह और क्रिकेट जगत को शुभकामनाएं दीं, जिससे एक सदी से भी ज्यादा समय के बाद इस खेल की ओलंपिक प्रोग्राम में वापसी होगी. फीफा प्रेसिडेंट ने खेल संस्थाओं के बीच सहयोग के महत्व पर भी जोर दिया. उन्होंने आगे कहा, 'मैं खेलों के जरिए दुनिया को एकजुट करने के लिए साथ मिलकर काम करने और सहयोग करने का भी इंतजार कर रहा हूँ.'

ओलंपिक के लिए मशाल वाहक चुने जाने पर गर्व : बिंद्रा
नई दिल्ली. ओलंपिक स्वर्ण पदक विजेता अभिनव बिंद्रा ने मिलानो कोर्टिना 2026 शीतकालीन ओलंपिक के लिए मशाल वाहक चुने जाने पर गर्व व्यक्त किया, और इस पल को एकता और मानवीय भावना का उत्सव बताया. बिंद्रा ने एक्स पर एक पोस्ट में लिखा, 'मिलानो कोर्टिना 2026 में ओलंपिक लौ ले जाने का सम्मान मिला. यह एकता, दृढ़ता और साझा मानवीय आकांक्षा का प्रतीक है.' बिंद्रा को पिछले साल अक्टूबर में मशाल वाहक के रूप में चुना गया था. 25वें शीतकालीन ओलंपिक आधिकारिक तौर पर शुक्रवार को शुरू होंगे. पहले पदक शनिवार को दिए जाने हैं, जबकि खेल 22 फरवरी को वेरना ओलंपिक एरिना में समापन समारोह के साथ समाप्त होंगे. मिलानो कोर्टिना 2026 चौथी बार होगा जब इटली शीतकालीन ओलंपिक की मेजबानी करेगा.

घासीराम मीणा ने इंदौर मेराथन में हासिल किया प्रथम स्थान
कोटा. राजस्थान में कोटा स्थित माल डिब्बा मरम्मत कारखाना में कार्यरत तकनीशियन घासीराम मीणा ने इंदौर में एक फरवरी को यूनिवर्स बैंक ऑफ इंडिया की ओर से आयोजित 10 किलोमीटर मेराथन प्रतियोगिता में (40 से 50) आयु वर्ग में प्रथम स्थान प्राप्त किया है. रेलवे के कोटा मंडल के सूत्रों ने गुरुवार को बताया कि प्रतियोगिता में घासीराम मीणा ने 10 किलोमीटर की दौड़ 37 मिनट 17 सेकंड में पूरी की. घासीराम मीणा वर्तमान में कोटा रेल मंडल के अंतर्गत माल डिब्बा मरम्मत कारखाना, कोटा में तकनीशियन के पद पर कार्यरत हैं. निरंतर अभ्यास, अनुशासन और समर्पण के बल पर उन्होंने यह उपलब्धि अर्जित की है. उल्लेखनीय है कि इससे पहले 25 जनवरी को नागपुर में आयोजित 10 किलोमीटर मेराथन प्रतियोगिता में भी घासीराम मीणा ने भाग लेकर चौथा स्थान प्राप्त किया था.

आरसीबी को दिया 203 टारगेट

जेमिमा और लिजेल की धुआंधार बल्लेबाजी से बेंगलुरु टीम हुई परेशान

20 रन 13 गेंदों पर बनाए शफाली ने

37 रन 30 गेंदों पर बनाए लिजेल ली ने



मुंबई, 5 फरवरी. महिला प्रीमियर लीग के मुकाबले में दिल्ली कैपिटल्स विमेन ने रॉयल चैलेंजर्स बेंगलुरु विमेन के खिलाफ ऐसी बल्लेबाजी दिखाई कि आरसीबी की गेंदबाजों की लाइन ही गड़बड़ा गई. टॉस जीतकर पहले गेंदबाजी करने का फैसला आरसीबी के लिए उल्टा पड़ गया और दिल्ली ने सिर्फ 20 ओवर में 203 रन ठेक दिए.

दिल्ली की शुरुआत काफी तेज रही. ओपनर शफाली वर्मा और लिजेल ली ने आते ही गेंदबाजों की धुलाई शुरू कर दी. शफाली ने 13 गेंदों पर 20 रन बनाए, जबकि लिजेल ली ने 30 गेंदों में 37 रन ठेक दिए. दोनों की साझेदारी ने आरसीबी को शुरू में ही बैकफुट पर धकेल दिया.

इसके बाद मैदान पर आई

जेमिमा रॉड्रिग्स, जिन्होंने तो जैसे बल्ले से आग ही लगा दी. जेमिमा ने 30 गेंदों पर 48 रनों की शानदार पारी खेली और आरसीबी के गेंदबाजों को सोचने पर मजबूर कर दिया कि गेंद फेंकें भी तो कहाँ. उनके शॉट्स इतने क्लीन थे कि फील्डर्स सिर्फ देखते ही रह गए. लांग वोल्वार्ट् ने भी 12 गेंदों पर 18 रन बनाकर टीम को तेजी दी. दिल्ली का रन रेट लगातार 9 से ऊपर बना रहा, जिससे साफ था कि टीम बड़ा स्कोर बनाने के मूड में है. आरसीबी की तरफ से गेंदबाजी कुछ खास नहीं रही.

लारिन बेल ने किफायती गेंदबाजी की और 3 ओवर में सिर्फ 13 रन दिए, लेकिन उन्हें दूसरे गेंदबाजों का साथ नहीं मिला. सयाली साठपरे और श्रेयांका पाटिल काफी महंगी साबित हुईं. अरुंधति रेड्डी और नदीनी क्लर्क को एक-एक विकेट जरूर मिला, लेकिन तब तक दिल्ली काफी आगे निकल चुकी थी. पावरप्ले में दिल्ली ने 53 रन बना लिए थे, जिससे मैच की दिशा लगभग तय हो गई थी. शुरुआती ओवरों में आरसीबी की फील्डिंग भी कमजोर नजर आई और कई आसान मौके

दिल्ली ने मजबूत स्थिति बनाई
14.1 ओवर में 130 रन बनाकर दिल्ली ने मजबूत स्थिति बना ली है. टीम के पास अभी कई बल्लेबाज बाकी हैं, जिसमें मरिजैन काप, चिनल हेनरी और स्नेह राणा जैसे खिलाड़ी शामिल हैं, जो आगे और रन जोड़ सकते हैं. इस मुकाबले में अब दबाव पूरी तरह से आरसीबी पर आ गया है. उन्हें जीत के लिए तेज और समझदारी भरी बल्लेबाजी करनी होगी. वहीं दिल्ली की टीम इस शानदार शुरुआत से काफी आत्मविश्वास में नजर आ रही है. कुल मिलाकर, इस मैच में दिल्ली कैपिटल्स ने दिखा दिया कि वह इस टूर्नामेंट की सबसे मजबूत टीमों में से एक है, जबकि आरसीबी को अपनी गेंदबाजी और फील्डिंग पर गंभीरता से काम करने की जरूरत है.



सुजीत कल्कल ने जागरेब ओपन में जीता स्वर्ण पदक

जागरेब (क्रोएशिया), 05 फरवरी. भारतीय पहलवानों ने जागरेब ओपन 2026 कुश्ती टूर्नामेंट के पहले दिन शानदार प्रदर्शन किया. सुजीत कल्कल ने 65 किग्रा में स्वर्ण, अमन सहरावत ने 61 किग्रा रजत और अभिमन्यु ने 70 किग्रा भार वर्ग में कांस्य पदक जीते.

बुधवार को क्रोएशिया में जागरेब ओपन 2026 कुश्ती टूर्नामेंट सुजीत कल्कल ने 65 किग्रा भार वर्ग में शानदार प्रदर्शन करते हुए ईरान के पहलवान पैमैन अली नेमाती को हराकर स्वर्ण पदक अपने नाम किया. वही पेरिस 2024 के कांस्य पदक विजेता अमन सहरावत ने 61 किलोग्राम कैटेगरी में रजत जीता, जबकि अभिमन्यु को 70 किलोग्राम कैटेगरी में कांस्य पदक से संतोष करना पड़ा. अंडर-23 वर्ल्ड चैंपियन सुजीत 65 किलोग्राम कैटेगरी में शानदार रहे और बिना कोई अंक गंवाए खिताब जीता. 23 साल के

भारतीय पहलवान ने फाइनल में ईरान के पैमैन अली नेमाती को 3-0 से हराकर अपनी जीत का सिलसिला खत्म किया. उन्होंने क्वार्टर फाइनल में फ्रांस के खमजात अरसामरजोएव को टेक्निकल सुपिरियरिटी के आधार पर हराया और फिर सेमीफाइनल में अमेरिका के दो बार के पैमैन अरिस्टोन चैंपियन जोसेफ मैककेना को 11-0 से हराया. इस बीच, नॉर्डिक सिस्टम के जरिए अमन सहरावत ने जाग्रेब ओपन में अपने करियर का तीसरा पदक जीता. ओलंपिक पदक जीतने वाले सबसे कम उम्र के भारतीय अमन सहरावत ने 61 किलोग्राम कैटेगरी में रजत जीता, जबकि अभिमन्यु को 70 किलोग्राम कैटेगरी में कांस्य पदक से संतोष करना पड़ा. अंडर-23 वर्ल्ड चैंपियन सुजीत 65 किलोग्राम कैटेगरी में शानदार रहे और बिना कोई अंक गंवाए खिताब जीता. 23 साल के



वैभव के 'पावर' को सराहा

हारा, 05 फरवरी. भारत के अंडर-19 कप्तान आयुष म्हात्रे ने युवा ओपनर वैभव सूर्यवंशी की तारीफ की, जिनकी विस्फोटक पारी की बदौलत भारत ने बुधवार को हारा में अफगानिस्तान के खिलाफ ऐतिहासिक सात विकेट से जीत हासिल कर आईसीसी अंडर-19 पुरुष क्रिकेट वर्ल्ड कप के फाइनल में जगह बनाई.

जयपुर पोलो टीम ने जीत के साथ विजयी शुरुआत की

जयपुर, 05 फरवरी. जयपुर पोलो टीम ने द लीला महाराजा सवाई मान सिंह पोलो कप के शुरुआती मैच में सुहाना ऑल स्टार्स पोलो टीम पर 7-4.5 से जीत दर्ज करने के लिए एक शान्त और दमदार प्रदर्शन किया. चारों चक्करों में नियंत्रण, निरंतरता और आक्रामक स्पष्टता दिखाते हुए, जयपुर ने शुरू से ही मैच पर पकड़ बनाई और एक योग्य जीत हासिल की.

मुकाबला तेज गति से शुरू हुआ, दोनों टीमों शुरुआती बढ़त



कुश्ती के मानदंडों पर उठाए सवाल

फोगाट ने फेडरेशन कप 2026 के चयन पर लगाए आरोप
नई दिल्ली, 05 फरवरी. भारतीय पहलवान विनेश फोगाट ने गुरुवार को हरियाणा कुश्ती संघ के फेडरेशन कप 2026 के लिए चयन मानदंडों की आलोचना करते हुए इसे अनुचित और युवा और उभरते पहलवानों के भविष्य के लिए हानिकारक बताया. एक्स पर एक पोस्ट में, विनेश ने केवल 2025 सीनियर स्टेट पदक विजेताओं और 2025 में अंतरराष्ट्रीय प्रतियोगिताओं में भारत का प्रतिनिधित्व करने वाले पहलवानों तक ट्रायल सीमित करने के फैसले पर सवाल उठाया, और कहा कि यह उन हजारों योग्य एथलीटों को बाहर करता है जिन्होंने सालों तक ट्रेनिंग ली है.

सूर्यकुमार बोले... आईसीसी शेड्यूल के मुताबिक टीम यात्रा करेगी, अनिश्चितता पाकिस्तान के फैसले पर

- ▶ 'हमने खेलने से मना नहीं किया, उन्होंने किया'
- ▶ 15 फरवरी के मैच के लिए टीम की तैयारी पूरी

पाकिस्तान से खेलने को तैयार भारत



मुंबई, 05 फरवरी. भारतीय टी20 टीम के कप्तान सूर्यकुमार यादव ने पाकिस्तान के खिलाफ प्रस्तावित मुकाबले को लेकर चल रहा अटकलों के बीच साफ और सधा हुआ संदेश दिया है.

मुंबई में केंपन डे प्रेस

तटस्थ स्थान पर खेलने को भी भारत तैयार
मौट के दौरान सूर्यकुमार ने स्पष्ट कहा कि भारत को पाकिस्तान के खिलाफ खेलने में कोई परेशानी नहीं है और टीम अंतरराष्ट्रीय क्रिकेट परिषद (आईसीसी) के निर्धारित कार्यक्रम के अनुसार यात्रा करेगी. उन्होंने यह भी रेखांकित किया कि मैच को लेकर जो भी अनिश्चितता है, वह भारत की ओर से नहीं, बल्कि पाकिस्तान के रुख पर निर्भर करती है. सूर्यकुमार के बयान ने उस बहस को नई दिशा दे दी है, जिसमें

सूर्यकुमार ने बताया कि टीम को 15 फरवरी को होने वाले मैच की आधिकारिक जानकारी दे दी गई है और उसी के अनुसार तैयारी चल रही है. उनके शब्दों में, 'हमें 15 तारीख को मैच खेलने के लिए कहा गया है. उसी हिसाब से हमारी योजना, अभ्यास और यात्रा तय है.' भारत और पाकिस्तान के बीच क्रिकेट सिर्फ खेल नहीं, बल्कि भावनाओं, इतिहास और राजनीति से जुड़ा विषय रहा है. ऐसे में किसी भी टूर्नामेंट में दोनों टीमों का आमना-सामना वैश्विक सुखियां बनाता है.

ओमान ने जिम्बाब्वे को चार विकेट से हराया

कोलंबो, 05 फरवरी. सुफियान महमूद (तीन विकेट) के बाद जतिंदर सिंह (55), हम्माद मिर्जा (35) और जितेन रामानंदी (नाबाद 34) के शानदार प्रदर्शन की बदौलत ओमान ने गुरुवार को टी-20 विश्वकप अभ्यास मैच में चार गेंदें शेष रहते जिम्बाब्वे को चार विकेट से हरा दिया.

आज यहां ओमान ने टॉस जीतकर पहले गेंदबाजी करने का फैसला किया. बल्लेबाजी करने उतरी जिम्बाब्वे ने ब्रायन बेनेट (56) और ताशिंगा मुसेकिवा (नाबाद 54) की अर्धशतकीय पारियों के साथ पर निर्धारित 20 ओवरों में दस विकेट पर 187 रनों का चुनौतीपूर्ण स्कोर बनाया. ब्रेंडन टेलर और डिओन मेयर्स ने



26-26 रनों का योगदान दिया. ब्रैंड एवंस 11 रन बनाकर आउट हुये. ओमान की ओर से सुफियान महमूद ने तीन विकेट लिये. नदीम खान को दो विकेट मिले. शाह फैसल ने एक बल्लेबाज को आउट किया. इसके बाद बल्लेबाजी करने उतरी ओमान के लिए कप्तान आमिर कलीम और जतिंदर सिंह की जोड़ी ने आक्रामक बल्लेबाजी का प्रदर्शन करते हुए पहले विकेट के लिए 2.2 ओवर में 28 रन जोड़े. तीसरे ओवर में ब्लेसिंग मुजारवानो ने आमिर कलीम 11 गेंदों में 23 रन को आउटकर जिम्बाब्वे को पहली सफलता दिलाई.